

IL-QADDIS LI RIED JINTESA



San Gejtanu hu kbir hafna ghax tul is-67 sena ta' hajtu m'ghamel xejn hlief ċekken lilu nnifsu. Qatt ma ftahar, qatt ma tkabbar, qeda b'umiltà, hadem b'karità, habb bla qies, u xxejjen hu biex jidher biss Ġesù. Fittex li jitqaddes għall-glorja ta' Alla, u rnexxielu. Ried li jintesa, u ma rnexxielux.

Il-poplu żamm u haj u ried jarah u jiftakar fih. Għalhekk nibtet l-ikonografija tiegħu, li għet dominata minn dak li sehh fil-Milied tal-1517. Izda fl-ikonografija ta' San Gejtanu naraw waqtiet ohra importanti f'hajtu, bhal: il-prezentazzjoni tiegħu tarbija lil Marija; il-martirju waqt is-sakkegġ f'Ruma; it-twaqqif tal-Ordni Teatin; l-imhabba u l-għaqda li kellu mas-salib; il-qima bla tarf lejn Kristu Rxox; qalbu titqaddes mill-Qalb ta' Ġesù; l-imhabba tal-għaġeb li kellu lejn Marija; l-atti ta' karità; hidma fl-isptarijiet; it-tama fil-providenza... u aktar. Mhumiex fi kwantità kbira daqs ix-xena tal-Milied, iżda saru u jfakkru. Biss wara kollox ix-xena tal-Milied tixhed forsi l-akbar haġa... Ġesù, tletin sena qabel ma' Gejtanu nġhaqad miegħu fis-sema, għażel li bhala tarbija jistrieħ fl-idejn imfiewha tiegħu, ghax kien jaf li dawk l-idejn kienu mogħtija biss għalih u għall-glorja tiegħu.

Isem Gejtanu ma jidherx biss fil-pitturi. Tajjeb jinghad li mxerrdin f'ghadd ta' pajjiżi madwar id-dinja, nsibu monumenti ddedikati lilu, postijiet imsemmija warajh, parroċi li tqieghdu taht il-harsien tiegħu, u aktar modi kif il-poplu jiftakar fih u jonorah. Li ġejjin huma ftit eżempji meħuda minn madwar id-dinja biex juru kemm dan hu minnu.

Eżempji mill-Amerika ta' Fuq:

Stati Uniti - Stat ta' Arizona: Muntanji San Gejtanu bl-ogħla parti tagħhom tilhaq l-1831 metru u msejġha Quċċata San Gejtanu.



Kanada - Quebec: Fil-kontea ta' Bellechasse insibu l-Knisja ta' San Gejtanu mibnija fl-1932.

Eżempju mill-Amerika ta' Isfel:

Brazil - Stat ta' Sao Paulo: Belt imsemmija għal San Gejtanu li taf il-bidu tagħha fl-1631. L-ewwel kappella ddedikata lill-Qaddis f'din il-belt tmur lura għas-sena 1717.



Eżempju mill-Asja:

Indja - Goa: Knisja mill-isbah li tmur lura lejn l-aħhar snin tas-seklu sbatax.

Eżempju mill-Awstralja:

Devozzjoni lejn il-Qaddis tinsab f'numru ta' bliet, fejn anke tiġi ċelebrata l-festa tiegħu. Mertu għall-wasla tal-kult f'dan il-kontinent, jehduh il-bosta emigranti Maltin li xettluh. Maż-żmien saqqewh magħhom kattoliċi ohra.

Eżempju mill-Afrika:

Mozambique - Sofala / Beira: Fl-istorja naraw li l-ewwel fortizza mibnija ġewwa l-Mozambique kien fis-seklu sbatax u din issemmiet 'San Gejtanu'. Meta ż-żmien biddel ir-rotot kummerċjali l-fortizza tilfet l-importanza u spiċċat fix-xejn. Baqgħet tgħix fl-użu tal-ġebel tagħha biex inbena l-katidral ta' Beira, iżda illum mill-fortizza ma baqa' xejn hlief dak misjub fil-kotba tal-istorja.



Eżempju mill-Ewropa:

Repubblika Ċeka: Fil-qalba tal-kapitali Praga fuq Charles Bridge, insibu monument kbir artistiku ta' San Gejtanu waqt li fil-belt ta' Brno niltaqghu ma' monument iehor tal-qaddis li jidher jgħin lil Kristu jgħorr is-Salib.



UNION BAR

fi Triq il-Kbira, il-Hamrun

Għal Drink Ġenwin